

**ТАСДИҚ КАРДА ШУД:**

Бо Қарори Шӯрои

Нозирони ҶСК “Ориёнбанк”

№ \_\_\_\_

аз «\_\_\_\_» \_\_\_\_\_ 2022с.

**ҚАБУЛ КАРДА ШУД:**

Бо Қарори Раёсати

ҶСК “Ориёнбанк”

№ \_\_\_\_

аз «\_\_\_\_» \_\_\_\_\_ 2022с.



**Шартҳои махсуси шартномаи қарзи “Мол ба қарз”  
дар ҶСК “Ориёнбанк”**

**ш. Душанбе – 2022с.**

**ШАРТҲОИ МАХСУСИ ШАРТНОМАИ ҚАРЗИ “МОЛ БА ҚАРЗ”**

Шартҳои махсуси шартномаи қарзи “Мол ба қарз” (минбаъд – Шартнома) аз лаҳзаи аз ҷониби Бонк ва Қарзгир ба имзо расонидани Шартҳои инфиродии шартномаи қарзи “Мол ба қарз” басташуда, ҳисобида мешавад.

**1. Мазмуни шартнома**

1.1. Бонк уҳдадор мешавад, ки ба Қарзгир қарзи хурд, ба маблағи то 30 000 сомонӣ (минбаъд-Қарз), бо мақсади харидорӣ намудани Мол, ба муҳлати то 24 моҳ пешниҳод намояд. Қарзгир уҳдадор мешавад, ки дар муҳлати муқарраршуда маблағи қарзро баргардонад ва фоизҳои онро пардохт намояд.

1.2. Қарз ба қарзгиранда бо тариқи ғайринақдӣ бо роҳи гузаронидани маблағи қарз дар ҳаҷми пурра ба суратҳисоби корти бонкии Қарзгир дар ҶСК “Ориёнбанк” кушодашуда, дода мешавад. Бонк аз Қарзгир барои барориш ва хизматрасонии корти бонкӣ подош меситонад.

1.3. Қарзгир уҳдадор мешавад, ки баргардонидани қарзро ва пардохти фоизҳоро тибқи қадвали пардохт, амалӣ намояд.

1.4. Меъёри самараноки фоизи солонаи қарз бо пули милли сомонӣ \_\_\_% - ро ташкил медиҳад. Барои ҳисоб намудани фоизи қарз баҳисобгирии шумораи рӯзҳои тақвими солона 360 рӯз (як моҳ 30-рӯз) дар назар дошта мешавад.

**2. Ҳуқуқ ва уҳдадориҳои Тарафҳо****2.1. Бонк уҳдадор аст:**

2.1.1. Дар асоси шартҳои Шартномаи мазкур ба Қарзгир қарзро пешниҳод намояд.

**2.2. Қарзгир уҳдадор аст:**

2.2.1. Қарзро мақсаднок истифода барад.

2.2.2. Баргардонидани қарз ва пардохти фоизҳои ҳисобшударо тибқи қадвали пардохт амалӣ намояд.

2.2.3. Дар сурати батаъхир мондани пардохти қарз ва фоизҳои он ноустуворона дар ҳаҷми \_\_\_% барои ҳар як рӯзи батаъхир афтодаи маблағи қарз, пардохт намояд.

2.2.4. Бо Шартҳои умумии Шартномаи қарзи истеъмолий, ки дар сомонаи Бонк [www.orienbank.tj](http://www.orienbank.tj) ҷойгир аст, ҳангоми бастании шартномаи мазкур онҳоро риоя намояд.

**2.3. Бонк ҳуқуқ дорад:**

2.3.1. Аз иҷроиши шартномаи мазкур дасткашӣ намуда, аз Қарзгир пеш аз муҳлат пардохти қарз, фоиз ва дигар пардохтҳоро барои давраи истифодаи воқеии қарз дар мавридҳои зерин талаб намояд:

2.3.1.1. Ғайрмақсаднок истифода бурдани қарз аз тарафи Қарзгир;

2.3.1.2. Ҳангоми аз тарафи Қарзгир иҷро накардани уҳдадориҳои тибқи қадвали пардохт дар давоми як моҳ;

2.3.1.3. Ҳангоми муайян кардани воқеияти аз ҷониби Қарзгир ба Бонк пешниҳод кардани маълумот ва ҳуҷҷатҳои нодуруст (бардуруғ) ҳангоми бастании шартнома.

**2.4. Қарзгир ҳуқуқ дорад:**

2.4.1. Аз гирифтани қарз дасткашӣ намояд ва бо ин васила Бонкро 1 (як) рӯзи корӣ пештар то гирифтани қарз огоҳ намояд.

2.4.2. Қарзро пеш аз муҳлат баъд аз пардохт намудани фоизҳо барои истифодаи қарз бе ситонидани ноустуворона пардохт намояд.

**3. Таъмини иҷрои уҳдадорӣ**

3.1. Таъминоти иҷрои баргардонидани қарз, пардохти фоиз ва дигар хароҷотҳои Бонк аз рӯи Шартномаи мазкур молҳое мебошанд, ки аз фурӯшанда ба воситаи маблағҳои қарзӣ тибқи шартномаи мазкур пешниҳод гардида, харидорӣ шудаанд.

3.2. Дар сурати иҷро нашудани уҳдадориҳои Қарзгир тибқи банди 3.3.-и Шартномаи мазкур, Бонк ситонидани амволи ба гарав гузошташударо (молҳои аз фурӯшанда ба воситаи маблағҳои қарзии тибқи ин шартнома пешниҳод гардида харидорӣ карда шуда) тибқи тартиби ғайрисудӣ мутобиқи талаботи қонунгузори амалкунандаи Ҷумҳурии Тоҷикистон тавассути ба фурӯш баровардани амволи ба гарав гузошташуда амалӣ менамояд.

3.3. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Бонк нокифоя бошанд, Бонк ҳуқуқ дорад, ки маблағи нокифояро аз ҳисоби амволи дигари Қарзгир ситонад.

**4. Мӯҳлати амали шартнома**

4.1. Шартнома аз лаҳзаи имзо шуданаш ба қувваи қонунӣ даромада, то пурра баргардонидани маблағи қарз, пардохти фоизҳои ҳисобшуда ва иҷрои дигар уҳдадориҳои Қарзгир амал мекунад.

**5. Махфият**

5.1. Таҳти маълумоти махфӣ дар банди мазкур маълумоти дорои сирри бонкӣ, тиҷоратӣ ва хизматии ҳар яке аз тарафҳои шартномаи мазкур фаҳмида мешавад. Ингуна маълумот дастрасии озод надошта, дорои арзиши ҳақиқӣ ва эҳтимоли мебошад ва барои тарафе, ки онро ифшо мекунад, метавонад зарар орад.

5.2. Ифшои маълумоти махфӣ, аз ҷумла паҳн кардан ва пешниҳоди он ба шахсони сеюм манъ карда мешавад, ба истиснои ҳолатҳои пешбининамудаи қонунгузори Ҷумҳурии Тоҷикистон.

5.3. Дар ҳолати ифшои маълумоти махфӣ тарафи гунаҳгор мутобиқи қонунгузори Ҷумҳурии Тоҷикистон ба тарафи дигар, ки дар натиҷаи ифшои маълумот зарари молиявӣ гирифтааст, ҷуброн мекунад.

5.4. Маълумоти Қарзгир дар бораи қарз, аз ҷумла дар сурати пардохт накардани қарз аз тарафи Қарзгир, ба бюрои таърихи қарзӣ пешниҳод карда мешавад.

**6. Ҳалли баҳсҳо**

6.1. Ҳамагуна баҳсҳо ва ихтилофҳои, ки аз шартнома мазкур бармеоянд бо тариқи ғайрисудӣ ҳал карда мешавад.

6.2. Дар ҳолати ғайриимкон будани ҳалли баҳсҳо бо тартиби ғайрисудӣ, баҳсҳои алоқаманд ба шартнома ва ё аз он бармеомада, дар судҳои ваколатдори Ҷумҳурии Тоҷикистон ҳал карда мешаванд.

**7. Муқарроти хотимаӣ**

7.1. Қарзгир тасдиқ менамояд, ки бо шартномаи мазкур ва шартҳои умумии шартномаи қарзи “Мол ба қарз”, ки дар сомонаи Бонк [www.oriënbank.tj](http://www.oriënbank.tj) ҷойгир буда, шинос шудааст, мазмун ва муҳтавои онҳоро мефаҳмад ва оқибати онро низ дарк менамояд бо талаботҳои Бонк розӣ ҳаст ва уҳдадор аст, ки онҳоро риоя намояд.